

جدید گلوبالائزیشن اور اسلام کے تصورِ عالمگیریت کو درپیش خطرات

* سید عبدالغفار بخاری

گذشتہ دو دہائیوں سے عالمی سطح پر معاشری، معاشرتی، سیاسی اور دوسرا سے میدان میں جiran کن تبدیلیاں واقع ہوئی ہیں جو پہلے کبھی مشاہدے میں نہیں آئی تھیں۔ سائنس اور جدید ٹکنالوجی نے نئی ایجادات کی ہیں۔ ذرائع ابلاغ نے جغرافیائی حدود کے تصور کو ختم کر دالا ہے۔ ابلاغ کی اس صلاحیت نے تجارت، مالی امور میں ایک انقلاب پیدا کر دیا ہے۔ اس انقلاب اور اس کے انتظام کو گلوبالائزیشن کا نام دیا جاتا ہے۔ یہی وجہ ہے کہ فکری، سیاسی، اقتصادی اور ثقافتی حلقوں سے لے کر ذرائع ابلاغ تک کامن پسند موضوع گلوبالائزیشن بن چکا ہے۔ عرب و عجم اور مشرق و مغرب میں واقع تمام ممالک کے ہر طبقہ گلر سے تعلق رکھنے والے افراد حصہ لے رہے ہیں۔ اس کے لئے کافر نہیں، سینما و غیرہ منعقد ہو رہے ہیں اور تحقیقی مقالے لکھے جا رہے ہیں۔ سبھی گلوبالائزیشن کے اثرات و متاثر، فوائد و نقصانات اور اس کے میدان کار کی تعین اپنے اپنے انداز سے کر رہے ہیں بس فرق اتنا ہے کہ کہیں بحث کے دوران ثابت پہلو اختیار کیا گیا ہے اور کہیں منفی پہلو اپنایا گیا ہے۔ اس موضوع پر مختلف زبانوں کے اخبارات و رسائل میں مسلسل لکھا جا رہا ہے۔ زیر نظر مقالہ میں اس کے تصور و مفہوم، مضرات و اثرات کا جائزہ لیا جاتا ہے۔

عالمگیریت (Globalization) کا مفہوم:

عالمگیریت کا لفظ عالم سے مشتق ہے۔ اردو زبان میں اس کے درج ذیل معانی ہیں۔

دنیا، جہان، دنیا کے لوگ، مخلوق وغیرہ۔ (۱) اور العالی کا معنی ہے، بین الاقوامی (۲) عالمگیر: دنیا کو فتح کرنے والا، دنیا کو گرفت یا بختی میں لینے والا، آفاقی، ہمہ گیر، وغیرہ معانی میں مستعمل ہے۔ (۳)

عالمگیریت کثیر الجہت مفہوم رکھتا ہے۔ ماہرین اس بات پر متفق ہیں کہ یہ اصطلاح اگرچہ جدید ہے لیکن اس کے معانی بہت قدیم ہیں۔ عربی زبان میں اس کو ”العولمة“ کہتے ہیں (۴) اور بعض حضرات نے ابتداء میں ”الکوکبۃ“ اور ”الکونیۃ“ کے الفاظ بھی استعمال کیے ہیں۔

* صدر شعبہ علوم اسلامیہ، نیشنل یونیورسٹی آف ماؤنٹ لینگو بیجن، اسلام آباد، پاکستان۔

لفظ گلوبالائزیشن (Globalization) کا استعمال سب سے پہلے امریکہ میں شروع ہوا۔ ویبستر (Webster) اس کے معانی بیان کرتے ہوئے لکھتا ہے:

”کسی چیز کو عالمیت کا جامہ پہنانا، کسی چیز کے دائے کو عالمی بنانا“ (۲)

فرانسیسی زبان میں اس کو مونڈیالائزیشن (Mondialisation) کہا جاتا ہے۔ جس کے معنی ہیں۔

”کسی چیز کو عالمی معیار کا بنانا“ (۷)

گلوبالائزیشن کی ثبت تعریفات:

مغربی مفکرین جو گلوبالائزیشن کی پر زور و کالت کرتے ہیں ان کی تمام تر کوشش یہ ہوتی ہے کہ اس جدید نظام کو دنیا کے سامنے پر کشش اور لوگوں کی خواہشات کا مظہر بنائ کر پیش کیا جائے۔ ان مفکرین میں سے بعض نے معاشری پہلوپر توجہ مرکوز کر رکھی ہے۔ اور وہ گلوبالائزیشن کو عالمی معیشت کی صورت میں پیش کرتے ہیں اور کچھ لوگ اسے سیاسی نقطہ نظر سے دیکھتے ہیں۔ ایسے لوگ بھی ہیں جو اسے کلچر اور ثقافتی اثرات کے حوالے سے اس کی تعریف کرتے ہیں۔ جب کہ بعض حضرات نے ٹیکنالوژی کے میدان میں ہونے والی تبدیلیوں کو گلوبالائزیشن سے منسلک قرار دیا ہے۔ امر واقعہ ہے کہ گلوبالائزیشن ان تمام تغیرات کو شامل ہے جہاں انسان کے تمام پہلوؤں سے متاثر ہوئے ہیں۔

معاشری لحاظ سے گلوبالائزیشن کی تعریف:

معاشری پہلو کے لحاظ سے گلوبالائزیشن کی چند ایک تعریفات ملاحظہ فرمائیے:

۱۔ ملکی اور بین الاقوامی سطح پر صنعت اور خدمات و معلومات کے بیش بہا خزانے کو فروغ دینے کا نام گلوبالائزیشن ہے۔ (۸)

۲۔ گلوبالائزیشن مغرب اور مغربیت کے تاجرانہ معیارات کو اور سیاسی نظاموں کو دنیا بھر میں تسلیم کر لینے کا نام ہے۔ (۹)

عالیٰ تجارتی تنظیم (World Trade Organization) نے گلوبالائزیشن کی تعریف یوں کی ہے:

۳۔ عالمگیریت دنیا کے ممالک کے درمیان اس اقتصادی تعاون کا نام ہے جو مصنوعات و خدمات کے تبادلے میں اضافے کی وجہ سے بڑھتا ہے اور اس کے نتیجے میں ان ممالک کے رأس المال میں بھی اضافہ ہوتا ہے ساتھ ہی دنیا کے کونے کونے میں تیزی کے ساتھ ٹیکنالوژی کو فروغ ملتا ہے۔ (۱۰)

گویا گلوبالائزیشن ایک ایسی تحریک ہے جس کا مقصد کشمکش اور جغرافیائی حدود کو ختم کرنا اور پوری دنیا کو ایک عالمی

منڈی میں تبدیل کرنا ہے۔

سیاسی لحاظ سے گلوبالائزیشن کی تعریف:

عالمی تجارتی انسائیکلو پیڈیا نے گلوبالائزیشن کا مفہوم اس طرح بیان کیا ہے:

”یہ ایک عالمی تہذیب کے پھیلاوا اور اس کو وسعت دینے کے لئے نقش را ہے۔“ (۱۱)

詹姆斯 روزانو (James Rossenou) کے مطابق گلوبالائزیشن ”ایک اقتصاد، سیاست، ثقافت اور نظریات کی تبدیلی کی راہ ہے۔ جس پر چلنے کے بعد صفتیں، ایک ملک میں محدود نہ رہ کر پوری دنیا میں پھیل سکتی ہیں اور انسانوں کے ذریعے استعمال ہونے والے سامان میں یگانگت قائم ہو سکتی ہے۔“ (۱۲)

عالم گیریت کا تقاضا ہے کہ ملکوں اور قوموں کے مابین رکاوٹیں دور ہوں، انسانی معاشرے اختلاف و انتشار کا شکار نہ ہوں بلکہ مختلف ستموں میں سفر کرنے کی بجائے ایک ہی راہ پر گام زن ہوں، امتیاز و تفریق کے بجائے مماثلت کا وظیرہ اپنانیں اور پوری دنیا یکساں انسانی اقدار کو اختیار کر لے۔ (۱۳)

تہذیبی اور ثقافتی پہلو سے گلوبالائزیشن کی تعریف:

(i) ”گلوبالائزیشن ایک تہذیبی ترقی کا نام ہے جس کی بنا پر اقتصادی، معاشرتی اور ثقافتی تبادلہ ہوتا ہے اور نہایت سہولت کے ساتھ ایک جگہ سے دوسری جگہ معلومات، افکار و خیالات اور دولت منتقل ہو جاتی ہے۔“ (۱۴)

(ii) جدید عالمی نظام کی بنیاد الیکٹرونک، عقل اور ٹیکنالوجی کے میدانوں میں ہونے والی حیران کن ایجادات پر ہے۔ یہ تحریک دنیا کے کسی نظام تہذیب، ثقافت، روایت اور جغرافیائی و سیاسی حدود کا اعتبار نہیں کرتی ہے۔ (۱۵)

گلوبالائزیشن کی منفی تعریفات:

دوسری طرف ان دانشوروں اور مفکرین کی اکثریت ہے جو گلوبالائزیشن کو استشراق کا ایک نیا روپ اور استعمار کا ایک دوسرا ایڈیشن قرار دیتے ہیں۔ جس سے ان کا مقصد اس سے زیادہ کچھ نہیں ہے کہ مد مقابل (مسلمانوں) کو مغلوب کر کے ان پر اپنا اقتدار قائم کیا جائے اور ان کو اپنی تہذیب و تمدن کے رنگ میں رنگ دیا جائے ان پر اپنے رسوم و رواج و اقدار زبردستی تھوپ دیے جائیں حتیٰ کہ طاقت کے بل بوتے پر ان کے دین و مذہب کو بدلنے کی مذموم کوشش کی جائے تاکہ سامراجی طاقت اپنے مخالفین کا کمل استھصال کر سکے۔

چنانچہ اس مکتب فکر کے نزدیک گلوبالائزیشن کی مختلف تعریفات ہیں جن میں درج ذیل قابل ذکر ہیں:

- (i) ”گلوبالائزیشن سیاسی و اقتصادی اصولوں، معاشرتی و ثقافتی اقدار اور زندگی کے طور و طریق کے ڈھانچے کا نام ہے جو ساری دنیا پر جرأت مسلط کیا جائے گا اور تمام انسانیت کو اس کے کھینچ ہوئے دائرے میں زندگی گذارنے پر مجبور کیا جائے گا۔“ (۱۶)
- (ii) ”گلوبالائزیشن سیکولر اور مادیت پرست فلسفے اور اس سے متعلق قوانین و اقدار اور اصول و تصورات کو عالم انسانیت پر مسلط کرنے کی کوشش کا نام ہے۔“ (۱۷)
- (iii) ”گلوبالائزیشن ایک ایسی تحریک کا نام ہے جس کا مقصد مختلف اقتصادی، ثقافتی، معاشرتی نظاموں، رسوم و رواج اور دینی، قومی اور ملی امتیازات کو ختم کر کے پوری دنیا کو امریکی نظریے کے مطابق جدید سرمایہ دارانہ نظام (Capitalism) کے دائرے میں لانا ہے۔“ (۱۸)
- (iv) گلوبالائزیشن وطن کی وطنیت اور قوم کی قومیت کا خاتمہ کرنے کے لئے معرض وجود میں آیا ہے یہ کسی بھی قوم کے دینی، معاشرتی اور سیاسی نسبت کو ختم کرنے کا دعویدار ہے تاکہ اس قوم کی حیثیت بڑی طاقتیوں کے ادنیٰ خادم کی سی رہ جائے۔“ (۱۹)
- (v) گلوبالائزیشن امریکی کلچر و تہذیب اور وہاں کے طرز زندگی کو پوری دنیا پر مسلط کرنے کی کوشش کا نام ہے۔ یہ ایک ایسا نظریہ ہے جو تمام عالم پر بلا واسطہ اقتدار و بالادستی کا عکاس ہے۔ (۲۰)
- (vi) ڈاکٹر ترکی الحمد نے اس کی تعریف یوں بیان کی ہے:
- ”گلوبالائزیشن سرمایہ دارانہ نظام کی ترقی کا طریقہ کارہی نہیں بلکہ اس طریقہ کار کو اپنانے کی ہمہ گیر دعوت کا نام ہے یہ پوری دنیا پر تسلط کے ارادے کو بلا واسطہ طور پر وجود بخشنے کا ایک ذریعہ ہے۔“ (۲۱)
- (vii) بہت سے مفکرین جن میں ڈاکٹر مصطفیٰ النشار، ڈاکٹر عبد الوہاب المسیری، ڈاکٹر صادق جلال العظم وغیرہ قابل ذکر ہیں نے گلوبالائزیشن کی تعریف بیان کی ہے جس کا لالب لباب کچھ اس طرح ہے:
- عالمگیریت کا مطلب ہر گز مختلف تہذیبوں کو ایک دوسرے کے قریب کرنا نہیں ہے بلکہ اس کا مطلب تمام مقامی اور قومی تہذیبوں کو ختم کر کے پوری دنیا کو مغربی رنگ میں رنگنا ہے۔ (۲۲)
- مذکورہ بالا تعریفات میں اگرچہ الفاظ کا اختلاف ہے لیکن سب کا مفہوم ایک ہی ہے گلوبالائزیشن کے معنی ہیں ”حدود کا اختتام“ یہ جامع تعریف بڑی طاقتیوں کے منصوبے کی ترجیحی کرتی ہے کہ مستقبل میں ہر قسم کی حد بندی خواہ اس کا تعلق معیشت سے ہو یا تہذیب سے، سیاست سے ہو یا علم و دانش سے یا عام طرز زندگی سے ہو ختم کر دی جائے اور

دنیا مختلف رنگوں کو اختیار کرنے کی وجہے ایک ہی رنگ کی ہوگی۔

گلوبالائزیشن کا آغاز وار تقاضا:

گلوبالائزیشن کی اصطلاح اگرچہ جدید ہے لیکن اس کے معنی قدیم ہیں۔ سکندر اعظم کا ساری دنیا پر قبضہ اور اقتدار حاصل کرنے کا خواب اسی فکر کا غمار تھا اقتصادی میدان میں گلوبالائزیشن کے معنی یہی ہیں کہ ہر ملک کی آمدی سے ایک خاص گروہ اور طبقے کو فائدہ پہنچتا ہو اس معنی کے اعتبار سے گلوبالائزیشن کا وجود عہد عباسی میں بھی ملتا ہے۔

مشہور عباسی خلیفہ ہارون الرشید نے بادل کے ایک ٹکڑے کو دیکھتے ہوئے کہا تھا:

امطیری اُنی شئت، فسیائتنی خراجاک (۲۳)

چاہے جہاں برس تیر اخراج میرے پاس ہی آئے گا۔

بعض محققین کے نزدیک گلوبالائزیشن کا آغاز پندرہویں صدی عیسوی سے ہوا ہے۔ جب پورے یورپ نے تجارت و مواصلات میں اپنی ترقیوں کے سلسلہ کا آغاز کیا اسی وقت سے گلوبالائزیشن کا بنیادی عذر کہ مختلف اقوام کے مابین تجارت و خدمات، رأس المال اور افکار و خیالات کا تبادلہ ہوا اسی وقت سے یہ بنیادی عنصر وجود پذیر ہے۔ اس لئے کہا جاسکتا ہے کہ گلوبالائزیشن کا وجود گذشتہ پانچ صدیوں سے ہے۔

البتہ انیسویں صدی کے آخر میں گلوبالائزیشن کے مفہوم کو عملی جامہ پہنانے کے لئے منظم کوششوں کا آغاز ہو چکا تھا اگرچہ لفظ گلوبالائزیشن کا وجود اس وقت تک نہیں ہوا تھا۔ جون ۱۸۹۷ء میں باسل (۲۴) تیورڈ ہرزل کی صدارت میں صہیونیوں کی پہلی عالمی یہودی کافرنس منعقد ہوئی، اس کافرنس میں پچاس عالمی یہودی تنظیموں سے تعلق رکھنے والے تقریباً تین سو اشخاص نے شرکت کی جس میں انہوں نے پچاس برس کے اندر عالمی صہیونی حکومت کے قیام اور اقوام عالم کو اپنادست غیر بنا نے کا پروگرام مرتب کیا ان کے مقاصد کے حصول کے لئے انہوں نے ایک کتاب "مرتب کی۔" (The Protocols of the Learnerd Elders of Zion) (۲۵)

یہ کتاب انیس ابواب پر مشتمل ہے گیارہویں اور انیسویں باب میں صہیونی عالمی حکومت کے قیام کا منصوبہ شامل ہے بارہویں باب میں میڈیا کو کنٹرول اور سوالہویں باب میں بذریعہ تعلیم فکری تبدیلی کا تخلیق ملتا ہے۔ (۲۶) اس کافرنس کے بعد اس اجلاس کی تجویز پر تدریجاً عمل شروع ہو گیا ہر شخص اپنے اپنے میدان میں عظیم تر اسرائیل کے خواب کو عملی جامہ پہنانے کے لئے سرگرم عمل ہو گیا۔ عالمی منڈی پر قبضہ حاصل کرنے کے بعد سیاسی میدان

میں سر بلندی حاصل کرنے کے لئے کوششیں شروع کر دیں اس کے لئے کریل مانڈیل ہاؤس (Col. Mondial) جو امریکی صدر ولسن (Wilson) کے سیاسی مشیر تھے نے اپنی کوششوں کی مدد سے لیگ آف نیشنز (League of Nations) کا خاکہ تیار کر لیا اور بعد ازاں صدر ولسن کی آمادگی کی بدولت اس تنظیم کا قائم عمل میں آیا آگے چل کر اقوام متحده (United Nations) کے نام سے ایک بین الاقوامی تنظیم معرض وجود میں آئی جو یہودیوں کے فسادات کے تحفظ کے لئے اپنی تمام تر قوت صرف کیے ہوئے ہے۔ (۲۷)

جنگ عظیم دوم کے بعد امریکہ اور برطانیہ کے حق میں حالات ساز گار ہو گئے تھے۔ امریکہ عالمی دنیا میں ایک بڑی طاقت بن کر ابھرا اس جنگ سے قبل یورپ کے پاس جو مقام صدارت تھا وہ امریکہ منتقل ہو رہا تھا۔ صیہونیوں نے اپنی پہلی عالمی کانفرنس میں عظیم تر اسرائیل کا جو خواب دیکھا تھا اس کی تعبیر انہیں امریکہ کی سرزی میں پر نظر آئی ان حالات کے پیش نظر صیہونیوں نے امریکیوں کو گلوبالائزیشن کی راہ پر ڈال دیا۔ چنانچہ سب سے پہلے جس نے گلوبالائزیشن کی اصطلاح استعمال کی وہ ٹورنٹو یونیورسٹی (Toronto University) کا ایک ماہر عمرانیات مارسل میک (Marsel) تھا۔ سیاسی حلقوں میں سب سے پہلے امریکی صدر جمی کارٹر (Jimmy Carter) کے مشیر بزن بنسکی (Brazensky) نے گلوبالائزیشن کی اصطلاح استعمال کی۔ (۲۸)

صیہونیوں نے اس تحریک کو مقبول بنانے اور اس نظریے کی تائید حاصل کرنے کے لئے مختلف سینما و کانفرنسیں منعقد کیں، مضامین و مقالات لکھے گئے اس موضوع پر کتابیں تصنیف کی گئیں۔ اس سلسلہ میں پہلی کتاب ۱۹۸۹ء میں The End of the History کے نام سے امریکی باشندے فرانس فو کو مایا نے لکھی 1992ء میں اس نے اس موضوع پر دوسرا کتاب لکھی جس کا نام The End of the History and the Last Man ہے۔ (۲۹) فرانس کا ان کتب کو شائع کرنے کا مقصد یہ تھا کہ عالمی سطح پر رد عمل کو جانچ سکے نیز یہ کہ گلوبالائزیشن کو امریکی نظریے کے مطابق متعارف کرایا جاسکے اور پھر ذرائع ابلاغ کے ذریعے رائے عام کو ہموار کر کے مغربی عوام کو اس کا حامی اور ہم نو اپنایا جاسکے۔ 1993ء کو ایک یہودی مفکر سمول ہمینٹنگٹن (Samuel Huntington) کا ایک مضمون بنام The Clash of Civilization ایک کثیر الاشاعت رسالے (Foreign Affairs) میں شائع ہوا بعد ازاں خود سمول نے 1996ء میں اس مضمون کو کتابی شکل دی اور اس کا نام The clash of Civilizations and the Remaking of the World Order رکھا۔ اس کتاب کو بھی عالمی سطح پر اتنی شہرت ملی جتنی فرانس کی دونوں کتابوں کو حاصل ہوئی۔ (۳۰)

ہسپنیس پیٹر مارٹن اور پیرالڈ شو مین گلوبالائزیشن کے آغاز کے بارے میں لکھتے ہیں۔

”گلوبالائزیشن کے نفاذ کا آغاز اسی دن ہو گیا تھا جب ۱۹۹۵ء میں سابق رو سی صدر گوربا چیوف (Gorbachev) نے امریکی شہر سان فرانسکو (San Francisco) کے مشہور پیرا منٹ ہوٹل (Peramount Hotel) میں پانچ سو افراد کو دعوت دی جن میں سیاسی قائدین، سماجی مفکرین، کمپیوٹر اور ٹکنالوجی کے ماہرین اور اسٹین فورڈ ہارورڈ (Stan ford Horwar) اسکفورد یونیورسٹی (Oxford University) کے شعبہ معاشیات کے پروفیسروں نے شرکت کی۔ بند کرنے کی اس میٹنگ کا مقصد یہ تھا کہ ایکسوں صدی میں داخل ہونے کے لئے نقشہ راہ متعین کیا جائے“۔ (۳۱)

۱۔ گلوبالائزیشن کو فروغ دینے والے ادارے اور تنظیمیں:

جدید عالمی نظام کے بانیوں کو یہ معلوم تھا کہ دنیا کو اس نظام کے تابع کرنا کوئی آسان کام نہیں اس لئے انہوں نے عالمگیریت کے نشوونما کے لئے مختلف ادارے اور تنظیمیں قائم کیے۔

(i) بلڈر برجن (Bilderberg)

اس تنظیم کا بانی جوزف رٹنگ (Joseph. Retinger) ہے جس نے مئی ۱۹۵۳ء کو ہالینڈ کے شہر اوستر بیک (Osterbeek) میں ایک فائیو ٹار ہوٹل بلڈر برجن میں ایک اجلاس زیر صدارت برن ہارڈ (Burn Hard) منعقد کیا اس اجلاس میں دنیا کے اہم اور حساس علاقوں کے بارے میں فصلے کئے گئے۔ گزشتہ میں برسوں کے دوران امریکہ اور برطانیہ میں سیاسی طور پر کامیابی کے لئے اس خفیہ تنظیم سے وابستگی لازمی ہو چکی ہے اس تنظیم کے عموماً ایک سو پندرہ افراد اس کے ممبر رہتے ہیں جن میں ایک تہائی بین الاقوامی سیاسی شخصیات ہوتی ہیں اور بقیہ دو تہائی بین الاقوامی سطح پر اقتصادی، تعلیمی اور صنعتی شعبوں سے وابستہ ہوتے ہیں۔ اس تنظیم کا مقصد یہ ہے کہ جدید عالمی نظام کے زیر سایہ کس طرح دنیا میں مغرب کی قیادت و سیادت قائم ہو سکتی ہے۔ (۳۲)

(ii) راک فیلر فاؤنڈیشن (Rock faller Foundation)

یہ ادارہ دراصل امریکہ کی سب سے بڑی تجارتی کمپنی ہے اس ادارے نے عالمی نظام کے قیام کے لئے مالی تعاون کا بیڑا اٹھایا اور خیراتی ادارے کا لیبل لگا کر ٹکیں سے چھوٹ حاصل کی اس ادارے کی بے شمار ذیلی شاخیں بھی ہیں جن کے مقاصد اور میدان عمل یکساں ہیں۔ علاوہ ازیں بلڈر برجن تنظیم کے سالانہ اجلاس کے تمام تراخراجات یہی

ادارہ برداشت کرتا ہے۔ (۳۳)

(iii) تعلقات خارج کمیٹی (C.F.R)

اس تنظیم کی بنیاد ۱۹۰۹ء اور ۱۹۱۳ء کے درمیانی عرصہ میں رہوڈز سیچل (Rohdes Sechal) اور اس کے رفقاء نے رکھی اس تنظیم کی طاقت کا اندازہ اس بات سے لگایا جاسکتا ہے کہ امریکی حکومت کے دفاتر میں جب بھی ملازمین کی ضرورت پڑتی ہے تو وہ سب سے پہلے اس تنظیم کے کارکنوں کی فہرست دیکھتے ہیں اور اس کے مرکزی دفتر (نیو یارک) سے رابطہ کرتے ہیں۔ (۳۴)

(iv) امریکی کلیسا کی تنظیم (American Church Association)

ہنری فوڈ (Hennry Ford) اور رو سنگس (Rossengs) نے ۱۹۰۸ء میں اس تنظیم کی بنیاد رکھی بعد ازاں راک فیلر فاؤنڈیشن نے مالی امداد فراہم کی۔ ۱۹۲۲ء میں اس تنظیم نے بہت سی مفید تجویز پیش کیں جن میں سے عالمی حکومت کا قیام تھا اور یہ عالمی حکومت ایسا مالی نظام وضع کرے جو عالمی بانک کے ماتحت ہو۔ گست ۱۹۲۸ء کو اس تنظیم کا نام عالمی کلیسا رکھا گیا۔ (۳۵)

(v) اقوام متحده (U.N.O)

لیگ آف نیشنز چونکہ امریکی اور صہیونی مفادات اور مقاصد کو پورا کرنے میں ناکام رہی۔ اس لیے اس کو ختم کر دیا گیا اور کیم جنوری ۱۹۳۲ء میں چھبیس ممالک کے ایک چارٹر پر دستخط کرنے کے بعد لیگ آف نیشنز کو ”اقوام متحده“ میں تبدیل کر دیا گیا۔ پھر ۲۳ اکتوبر ۱۹۴۵ء میں امریکی شہر ”ان فرانسکو“ میں اقوام متحده کے دستور اعلیٰ کا اعلان ہوا۔ اقوام متحده کا دستور العمل پوری طرح سے عالمی حکومت کا تخلیق پیش کرتا ہے۔ اس دستور نے اقوام عالم کے نام نہاد ادارے کو چند گئے چھتے اور جنگ عظیم میں فتح مالک با خصوص امریکہ کا مر ہون منت بنادیا اقوام متحده کے اس چارٹر کے منظر عام پر آجائے کے بعد یہ بات مخفی نہیں رہ گئی تھی کہ دنیا ایک عالمی حکومت کی ماتحتی قبول کرنے کی راہ پر نکل کھڑی ہوئی ہے۔

اقوام متحده کے دستور العمل کی شق نمبر ۳۶ میں صراحةً کی گئی ہے کہ ”سلامتی کو نسل“ پر دنیا میں امن قائم کرنے کی ذمہ داری عائد ہوتی ہے۔ (۳۶)

۲۔ ٹیکنالوجی کے میدان میں انقلاب

موجودہ دور میں ٹیکنالوجی نے انقلابی ترقی کی ہے۔ اس ترقی کے نتیجے میں پوری دنیا ایک دوسرے کے قریب آگئی

مشرق و مغرب کے فاصلے ختم ہو گئے اس ترقی کی بدولت مال، سامان اور خدمات کو ایک جگہ سے دوسری جگہ منتقل کرنا آسان ہو گیا امنٹرنیٹ کے ذریعے مطلوبہ شی کا حاصل کرنا ایک حقیقت بن چکا ہے۔ چنانچہ ٹیکنالوجی کی ترقی بالخصوص انفار میشن ٹیکنالوجی نے عالمگیریت کی راہ ہموار کرنے میں کلیدی کردار ادا کیا۔ (۳۷)

۳۔ ملیٰ نیشنل کمپنیوں کا پھیلاو

موجودہ دور میں کثیر الممکنی کمپنیوں کا عالمی افق پر بڑا کردار ہے۔ کیونکہ یہ کمپنیاں جغرافیائی حدود کی پابندی ہونے کی بنا پر کئی دوسرے ممالک میں سرمایہ کاری کرتی ہیں اور اقتصادی میدان میں اپنی مرغی اور خواہشات کے مطابق قانون وضع کرتی ہیں ترقی پذیر ممالک ان کے سامنے بے بس نظر آتے ہیں۔ چنانچہ یہ کمپنیاں عالمگیریت کی اہم ترین آلہ کار ہیں۔ (۳۸)

۴۔ براہ راست غیر ملکی سرمایہ کاری

عالمی طاقتوں نے ترقی پذیر ممالک سے معاہدے کر کے دوسرے ممالک میں سرمایہ کاری کو قانونی جیشیت دے دی ہے اب کسی ملک کی کمپنی دوسرے ملک میں تجارت کر سکتی ہے۔ چنانچہ مغربی کمپنیوں نے ترقی پذیر ممالک میں اپنا پنجہ گاڑ لیا اور وہاں کی معیشت کو نگہنا شروع کر دیا یہ کمپنیاں اپنی مصنوعات کے ساتھ ساتھ مغربی اقدار، ثقافت اور تہذیب کو بھی پروان چڑھاتی ہیں علاوہ ازیں یہ کمپنیاں عالمی بانک (جو یہودی لاپی کے زیر اثر ہیں) کے لئے بھی بھاری نفع پہنچاتی ہیں اور اپنے ملک کی معیشت کو بھی مستحکم کرنے میں اہم کردار ادا کرتی ہیں۔ (۳۹)

۵۔ عالمگیریت کے مختلف میدان ہائے عمل:

صیہونی تحریک کے بانیوں نے عالمگیریت کو ایک مکمل نظام حیات بنا کر پیش کرنے کی کوشش کی ہے تاکہ انسانی زندگی کا کوئی بھی پہلو اس سے نچھے سکے چنانچہ انہوں نے اس نظام کو مختلف حصوں میں تقسیم کر کے ہر میدان کے لئے الگ الگ کارکن بھی تیار کر دیئے ہیں تاکہ عالمگیریت قبل عمل بن جائے۔ بنیادی طور پر انہیں درج ذیل میدانوں میں تقسیم کیا جا سکتا ہے:

۱۔ سیاست ۲۔ اقتصاد ۳۔ تہذیب و ثقافت ۴۔ معاشرہ و اخلاق ۵۔ زبان و ادب (۴۰)

ان تمام میدانوں کا ایک دوسرے سے بڑا گہرا تعلق ہے کیونکہ عالمگیریت کا حقیقی مقصد تمام عالم پر امریکہ کے ذریعے یہودی اقتدار قائم کرنا ہے۔ لہذا جہاں سیاسی میدان میں دنیا کے نقشے پر تبدیلیاں لانا ہیں اور سیاسی طور پر ترقی پذیر ممالک کو بے دست و پابنانا گزیر ہے وہیں اس مقصد کے لئے اقتصادی میدان میں بھی انہیں مغلوب اور

ان ممالک پر اجارہ داری قائم کرنا بھی ضروری ہے اور اس اجارہ داری کو دوام بخششے کے لئے ان پر مغربی تہذیب و ثقافت اور اقدار کا تسلط بھی ضروری ہے اور جب تہذیب و ثقافت کا غالبہ ہو جائے گا تو لازماً معاشرہ و اخلاق مغربی بن جائے گا اور اس طرح زبان و ادب کا مغربی خواب بھی پایہ تکمیل کو پہنچے گا۔ (۲۱)

درج ذیل سطور میں عالمگیریت کے مختلف میدان ہائے عمل میں سے صرف سیاسی اور اقتصادی عالمگیریت کا سرسری جائزہ لیا جا رہا ہے کیونکہ بقیہ کا اختصار انہی پر ہے۔

۱۔ سیاسی عالمگیریت:

صیہونی لابی نے مدتی سے دنیا کو اپنی گرفت میں کرنے اور ان کے وسائلِ ثروت پر قابض ہونے کا خواب دیکھا تھا اور اس کے پایہ تکمیل کے لیے ۱۸۹۷ء میں سویٹزرلینڈ کے شہر "بائل" میں یہودی دانشوروں کی کافرنس ایک منعقد ہوئی جس میں اس کافرنس میں انیس ابواب پر مشتمل، دستاویزات تیار کی تھیں اس کتاب میں گیارہویں اور انیسویں باب میں عالمی حکومت کا تخلیل ملتا ہے۔ ایک عالمی حکومت کا قیام عمل میں لا یا جائے جس کی باگ ڈور سلامتی کو نسل اور اندر وونی طور پر یہودیوں کے ہاتھ میں ہوتا کہ وہ عظیم تر اسرائیل کا قیام کر سکیں اور دنیا بھر کی حکومتوں کے اختیارات نہایت محدود کر دیئے جائیں انہیں صرف اندر وونی طور پر قابو میں رکھنے کا اختیار ہوا ان کی حیثیت کسی کمیٹی یا تنظیم سے زیادہ نہ جبکہ سیاسی، اقتصادی اور دفاعی امور کا تعلق اس عالمی حکومت کے ارباب اختیار کے پاس ہو (۲۲)۔

اٹھار ہویں اور انیسویں صدی کے عالمی نظاموں (World Orders) کا جائزہ:

گذشتہ تین صدیوں کے عالمی نظاموں کا جائزہ لیا جائے تو معلوم ہو گا کہ یہ بڑی جنگ کے اختتام پر فتح طاقت نے ایک نیا عالمی نظام جاری کیا ان تمام عالمی نظاموں کی تفصیل کچھ اس طرح ہے:

۱۔ اٹھار ہویں صدی کے آغاز میں برطانیہ اور فرانس دو بڑی طاقتیں تھیں۔ ۱۷۰۰ء سے ۱۷۱۴ء تک ان کے ماہین ایک جنگ (The War of Spanish Succession) ہوئی جس میں فرانس کو شکست سے دوچار ہونا پڑا اور برطانیہ نے ایک معاهدے کی شکل میں عالمی نظام جاری کیا جس کے تحت برطانیہ ایک طاقت کے طور پر ابھرا۔

۲۔ ۱۷۴۰ء سے ۱۷۴۷ء تک برطانیہ اور فرانس میں ایک جنگ (The War of Austrian Succession) ہوئی جس میں فرانس کو پھر شکست ہوئی اور برطانیہ نے اپنے مفادات کے تحفظ کے لئے عالمی نظام جاری کیا۔

۳۔ ۱۷۵۶ء سے ۱۷۶۳ء تک برطانیہ اور فرانس میں تیسرا بڑی جنگ (Seven Year War) ہوئی جس

کے تحت ۱۷۸۳ء میں ”معاہدہ پیرس“ لکھا گیا اور یہ نیا عالمی نظام کھلایا۔

۳۔ ۱۷۷۵ء سے ۱۷۸۳ء تک امریکہ میں ایک جنگ آزادی لڑی گئی جو (The War of American

Independence) کھلاتی ہے۔ اس جنگ میں امریکہ کی تیرہ ریاستوں نے برطانیہ کی افواج کے خلاف فتح حاصل کی اور اس کے بعد امریکہ نے عالمی نظام جاری کیا جس کے تحت ریاست ہائے متحدہ امریکہ کی تشکیل ہوئی۔

۴۔ ۱۸۰۳ء میں فرانس اور انگلینڈ نے اپنی گذشتہ شکست کا بدلہ لینے کے لئے جنگوں کا نیا سلسلہ شروع کیا اور ۱۸۱۵ء میں (Consent of Europe) کے نام سے ایک عالمی نظام لکھا گیا جس میں برطانیہ اور اس کے اتحادیوں کے مفادات کا تحفظ کیا گیا۔

۵۔ ۱۸۵۳ء سے ۱۸۵۶ء تک روس اور یورپ کے مابین (Crimean War) ہوئی جس کے اختتام پر ”مکانگرس آف پیرس“ میں نیا عالمی نظام لکھا گیا اور تمام یورپی ممالک کے مفادات کو تحفظ فراہم کیا گیا۔

۶۔ پہلی جنگ عظیم (۱۹۱۴ء-۱۹۱۸ء) کے اختتام پر (Treaty of Versailles) کے تحت نیوورلڈ آرڈر جاری کیا گیا۔

۷۔ دوسری جنگ عظیم (۱۹۳۹ء-۱۹۴۵ء) کے اختتام پر ایک نئے عالمی نظام کی بنیاد رکھی گئی اس نئے عالمی نظام کے تحت اقوام متحدہ (U.N.O) بنی۔

۸۔ دوسری جنگ عظیم کے خاتمه کے بعد دنیا میں طاقت کا توازن امریکہ اور روس کے ہاتھ آگیا اور دو قطبی نظاموں (Bipolar System) راجح ہو گیا اور ایک طویل سرجنگ کا آغاز ہو گیا بالآخر ۱۹۸۸ء کو روس نے جنیوا معاهدے (Geneva Agreement) پر دستخط کر کے سرجنگ کا خاتمه کر دیا اور امریکہ کی برتری تسلیم کر لی۔

۹۔ جنیوا معاهدے کے بعد امریکہ فاتح کی حیثیت سے ایک نئے دور میں داخل ہوا تو اس طرح دنیا میں دو قطبی نظام (Bipolar System) کی جگہ یک قطبی نظام (Unipolar system) نے لے لی اور امریکہ نئے ورلڈ آرڈر کی صورت میں پوری دنیا پر بلاشرکت غیر اپنی حکمرانی اور سربراہی کے تصور کو مسلط کرنے کی کوشش کر رہا ہے۔ (۲۳)

سیاسی عالمگیریت کے مقاصد و اثرات:

سیاسی عالمگیریت کا اصل اور بنیادی مقصد یہ ہے کہ امریکہ اور یہودی اجراہ داری کو پوری دنیا پر مسلط کر دیا

جائے۔ مجوزہ عالمی حکومت میں امریکی صیہونی اداروں کو یہ حق حاصل ہو گا کہ وہ دنیا میں جس جگہ چاہیں اعلان جنگ کر دیں اور جہاں چاہیں اپنی افواج داخل کر دیں اور جو ملک بھی عالمی حکومت کے ماتحت نہیں آئے گا اس کے مستقبل کا فیصلہ انہی امریکی صیہونی اداروں کے ہاتھ میں ہو گا۔

”پنسلوینیا“ (Penseluinnih) بنک کا چیئر مین کہتا ہے:

”گلوبالائزیشن میں ہم ہی یہ طے کریں گے کہ کس کو زندہ رہنے کا حق ہے اور کون مرنے کے زیادہ لائق ہے“ (۲۴)
ایک دوسرا مضمون نگار سیموں کل ہنٹنگٹن (Samuel Huntington) رقمطراز ہے:

”سوویت یونین کے سقوط کے بعد مغرب کو ایک نئے دشمن کی ضرورت ہے کیونکہ جنگ کبھی نہیں رکے گی خواہ ہتھیار زنگ آلوہ ہو جائیں اور ممالک کے مابین معابدے ہو جائیں ہاں شاید یہ ہو سکتا ہے کہ عسکری جنگ نہ ہو لیکن مغربی خیے جس کی قیادت امریکہ کر رہا ہے اور دوسرے فریق کے درمیان (جو عالم اسلام اور چین ہو سکتا ہے) مسلسل تہذیبی جنگ چلتی رہے گی“ (۲۵)

اس کے علاوہ چند درج ذیل دوسرے مقاصد سیاسی عالمگیریت میں پہاڑ ہیں:

۱۔ عالمی اور مقامی سیاسی تنظیموں اور گروپوں کے اختیارات کو کم کر دیا جائے اور سیاسی عالمی میدان میں انہیں موثر طاقت بنتے اور ابھرنے کا موقع نہ دیا جائے۔

گلوبالائزیشن کے قائدین کے سامنے درج ذیل تنظیموں کو ختم کر دینا یا ان کے اختیار کو محدود اور غیر موثر کر دینا شامل ہے۔ عرب لیگ، او آئی سی، افریقی اتحاد، براعظہ امریکہ کے ممالک کی تنظیم وغیرہ۔ (۲۶)

۲۔ اسلامی ممالک کی طاقتوں اور لائق قیات کو ہٹا کر کمزور اور نالائق قیادت مسلط کرنا اور امریکی مفاد میں کام کرنے والی قیادتوں کو تحفظ بخشا اور ان کی سر پرستی کرنا تاکہ وہاں کے عوام اور ان کی تمام تر دولت پر قبضہ کیا جاسکے۔ (۲۷)

۳۔ عالمگیریت یہ بھی مطالبہ کرتی ہے کہ مقامی اقتدار کو کم زور کرنا اور اس کے اثرات کو ختم کرنا اور عوام کے دلوں سے قومیت کے جذبے کو مٹا دینا ہے۔ امریکی وزارت خارجہ کے سابق مشیر رچڈ کارڈز (Richard Cards) کہتا ہے: ”قومی حکومت کے اختیارات کو آہستہ آہستہ ختم کر کے ہی ہم روایتی حملے کی بہ نسبت زیادہ تیز عالمی نظام تک عملی طور پر رسائی حاصل کر سکتے ہیں“ (۲۸)

۴۔ گلوبالائزیشن کا ایک سیاسی ہدف یہ بھی ہے کہ دنیا کے مختلف ممالک میں بالخصوص عالم اسلام میں سیاسی جماعتوں کے کردار کو غیر موثر کر دیا جائے اور سرکاری اور سوشنل تنظیمیں سیاسی میدان میں فعال کردار ادا کریں

جس سے کسی بھی ملک کی حکومت خود بخود کمزور بلکہ ختم ہو جائے گی (۵۹)

۵۔ عالم اسلام میں داخلی انتشار اور تفرقہ بازی پیدا کر دی جائے تاکہ مسلمان ان سیاسی و مذہبی فرقہ بندیوں کا شکار ہو جائیں اور یوں اسلامی وحدت اور تیکھی سرے سے ختم ہو جائے گی۔ (۵۰)

۶۔ عالمگیریت یہ بھی چاہتی ہے کہ دنیا کے مختلف حصوں میں قائم بڑے بڑے سیاسی بلاکوں اور گروپوں کو ٹکڑے ٹکڑے کر کے کمزور بلاکوں میں تبدیل کر دیا جائے تاکہ اقوام متحده اور اس کے پس پردہ ملک امریکہ کے مقابلے میں کوئی بھی سیاسی قوت عالمی نقشہ پر ابھرنہ سکے۔ (۵۱)

حقیقت یہ ہے کہ عالمگیر کے پالیسی ساز اداروں نے جس عالمی حکومت کا نظر یہ پیش کیا تھا اس کا نقشہ طے ہو چکا ہے اس حکومت کے قیام میں صرف اتنی دیر باقی ہے کہ تمام ملکوں کی مقامی حکومتوں کو ختم کر کے اقوام متحده کی مانع میں دے دیا جائے۔

۲۔ اقتصادی عالمگیریت:

اقتصادی عالمگیریت سے مراد یہ ہے کہ صنعت و تجارت کے میدان ملکی حدود میں محدود نہ رہیں بلکہ ہر شخص کو انفرادی طور پر یا اجتماعی شکل میں یہ اختیار حاصل ہے کہ وہ دوسرے ملک کی تجارت میں سرمایہ کاری کر سکے اور نفع حاصل کر سکے اس کو خاص اصطلاح میں عالمی تجارت کہتے ہیں۔ ظاہر ہے کہ انفرادی اور شخصی طور پر عالمی تجارت میں بڑی سرمایہ کاری کرنا ممکن تھا اس لئے مختلف تجارتی کمپنیوں کا وجود عمل میں آیا، جنہوں نے مختلف ممالک کے تجارتی سیکٹروں میں سرمایہ کاری کا آغاز کیا۔ اس کے قائلین کا یہ دعویٰ ہے کہ عالمی تجارت سے خوشحالی بڑھے گی اور غربت کا خاتمه ہو گا۔ تمام طرح کا سامان مناسب قیمت اور کثیر مقدار میں دستیاب ہو گا، اور ہر ملک کا سامان ہر بازار اور ہر منڈی میں فروخت ہو گا۔ (۵۲)

اقتصادی عالمگیریت کے طریقہ کار کے بارے میں بحث کرتے ہوئے یاسنندیم رقطراز ہیں:

”اقتصادی عالمگیریت نے دراصل سرمایہ دارانہ نظام (Capitalism) کو بنیاد بنا یا اور اس کے متعین کرده اصولوں کی روشنی میں اپنے مادی سفر کا آغاز کیا گلوبالائزیشن کے پالیسی سازوں کے پیش نظر یہ بات تھی کہ جہاں اس نظام سے کمپنیوں اور ان کے مالکان کو بلا حدود حساب فائدہ ہو وہیں ان ممالک کو بھی فائدہ حاصل ہو تارہے جن کی طرف یہ کمپنیاں منسوب ہیں، ان کی منصوبہ بند سازش رہی ہے کہ عالمی اقتصادیات پر چند گنی چنی کمپنیوں کا قبضہ ہو

برآمدات و درآمدات انہی کی تحویل میں ہوں اور عوام کی کمائی کا بڑا حصہ ان کے مالکان کے بہن اکاؤنٹس میں محفوظ ہوتا رہے۔” (۵۳)

اقتصادی گلوبالائزیشن کے فروغ کے لئے مختلف ادارے

اقتصادی گلوبالائزیشن کی راہ ہموار کئے لیے درج ذیل ادارے اور معاهدے قابل ذکر ہیں۔

۱۔ گیٹ معاهدہ (GATT) ۱۹۴۸ء میں امریکی حکومت کے ذریعے عمل میں آیا۔ جس کا مقصد عالمی تجارت کو فروغ دینا اور اس کو تمام پابندیوں سے آزاد کر دینا ہے تاکہ کمپنیاں جس ملک میں بھی چاہیں آزادانہ تجارت کر سکیں۔ (۵۴)

۲۔ عالمی نقدی نظام: اس نظام کی وجہ سے امریکی کرنی "ڈالر" کو بہت زیادہ قوت حاصل ہوئی اسی نظام کے بدولت ڈالر عالمی کرنی بنی اور ساری دنیا اسی کرنی میں لین دین کرنے لگی اس وجہ سے امریکہ کی معیشت میں زبردست استحکام آیا۔ (۵۵)

۳۔ بریٹن ووڈز کا نیا نظام زر (Bretton Woods System of Exchange Rate) جس کا مقصد یہ ہے کہ کرنی کی قدر کا پہنچانہ توبیادی طور پر سونا ہی ہے مگر ہر ملک کی کرنی پر سونا نہیں ملتا بلکہ اب میں الاقوای تجارت میں آہ تبادلہ "ڈالر" کو قرار دیا گیا ہے امریکی کرنی ڈالر کو سونا سے وابستہ کر دیا گیا یوں بریٹن کا فرنٹ نے امریکی کرنی کو ایک عالمی کرنی میں تبدیل کر دیا۔ (۵۶)

۴۔ عالمی مالیاتی فنڈ (IMF) (International Monetary Fund) یہ پوری دنیا کا ایک مرکزی بہن ہے، جو دوسرے ممالک کو اس کے کوٹے کے مطابق قرضے فراہم کرتا ہے۔ ہر ملک کا کوٹا عالمی تجارت کے ساتھ تناسب سے طے کیا جاتا ہے۔ یہ ادارہ کسی بھی ملک کی کرنی کے اتار چڑھا کر پر بھی اثر انداز ہونے کی صلاحیت رکھتا ہے۔ اس لئے یہ ادارہ بھی عالمگیریت کا بہت بڑا فیض ہے۔ (۵۷)

۵۔ عالمی بہن (I.B.R.D) (International Bank for Reconstruction and Development) عالمی بہن یا ولڈ بہن بھی آئی ایف کی طرح قومی اور ملکی اقتصاد کو عالمی اقتصاد میں تبدیل کرنے پر کاربند ہے۔ اس ادارے کے ذریعے وہی پالیسیاں قابل عمل ہو سکتی ہیں جو امریکہ اور صیہونی کے مفادات میں ہو۔ (۵۸)

۶۔ ولڈ ٹریڈ اور گلوبالائزیشن (W.T.O) ایک ہمہ گیر تجارتی نظام کا ایک بنیادی اور قانونی ادارہ ہے۔ جو ان معاهدوں کو یقینی بناتا ہے جن کی رو سے حکومتوں کو یہ بتایا جائے کہ وہ مقامی تجارت کا نظام کیسے چلا گیں۔ اس ادارے کو

اس بات کا مکمل حق ہے کہ وہ ہر ملک کی مقامی تجارت میں دخل اندازی کرے اور کسی بھی ملک کو اپنی تجارت کس طرح پر چلانے اس کا دائرہ کارو ضع کرنے یہ ایک جانبدار ادارہ ہے جس سے مغربی مفادات وابستہ ہیں۔ (۵۹)

غرض کہ اقتصادی گلوبالائزیشن ایک غیر منصفانہ عمل ہے جس کا مقصد ترقی یافتہ ممالک کا اپنے بازاروں کی حفاظت کرنا اور ترقی پذیر ممالک کے ترقی کے منصوبوں پر کاری ضرب لگانا ہے۔ (۶۰)

اقتصادی عالمگیریت کے مفاسد و خطرات:

اقتصادی عالمگیریت کے نتیجے میں جہاں آزادانہ تجارت کو فروغ ملا وہیں اس سے وابستہ بہت سے نقصانات اور خطرات سامنے آئے ہیں۔

۱۔ پوری دنیا کی دولت چند افراد کے پاس جمع ہو کر رہ گئی ہے۔ تین سو اٹھاون افراد ایسے ہیں جن کی دولت دنیا کی نصف آبادی کی دولت کے برابر ہے۔ (۶۱)

۲۔ ترقی پذیر ممالک کیے لیے ملٹی نیشنل کمپنیوں کی اجارہ داری ہے اس سے ترقی یافتہ ممالک ان ممالک کو زیر گلیں کر لیں گے اور ان پر اپنا تسلط قائم کر لیں گے۔ (۶۲)

۳۔ دولت اور آمدنی کی تقسیم میں نمایاں فرق واضح ہوا ہے۔ چنانچہ دنیا میں دو ارب سے زائد افراد ایسے ہیں جن کی ماہنہ آمدنی ساٹھ ڈال رہے بھی کم ہے۔ (۶۳)

۴۔ تیزی سے بڑھتی ہوئی بے روزگاری اور تنخواہوں میں کمی بھی اسی کا شاخناہ ہے۔ بے روزگاری کی وجہ سے غربت نے جرام کی شرح میں اضافہ کر دیا ہے۔ (۶۴)

۵۔ عالمی ثروت کی تقسیم میں جو امتیاز قومی، نسلی اور ملکی صورت میں ہوا ہے۔ یہ فرق ملکوں کی مقامی دولت کی تقسیم میں بھی دیکھنے میں آیا ہے ایک ہی ملک کا ایک طبقہ اسی عالمگیریت کی بدولت ملکی دولت کے ایک بڑے حصے پر قابض ہے اس کے برخلاف ایک بڑا طبقہ ایسا بھی ہے جو اس سے یکسر محروم ہے۔ (۶۵)

۶۔ ترقی یافتہ ممالک اقتصادی عالمگیریت کی راہ سے ترقی پذیر ممالک پر اقتصادی اور زراعی پالیسیاں نافذ کر رہے ہیں تاکہ ان ممالک میں ترقی نہ ہو سکے اور وہ مغربی مصنوعات کے صارفین ہی بنے رہیں۔ (۶۶)

۷۔ عربوں کے ذرائع آمدنی کو کمزور کرنے کی کوشش بھی جاری ہیں۔ ترقی یافتہ ممالک نے تیل کو محض ایک سامان قرار دے کر اس کی اہمیت کو کم کرنے کی کوشش کی اور پھر اسے مصنوعات کی اس فہرست سے مستثنی قرار

دے دیا جن کی آزادانہ تجارت عالمی سطح پر ہوتی ہے اور وہ ٹیکس اور دیگر کسم ڈیوٹیوں سے آزاد ہوتے ہیں، بلکہ اس پر بھاری بھر کم ٹیکس لا گو کیا جاتا ہے۔ (۲۷)

یہ وہ خطرات میں جو اقتصادی عالمگیریت کے نتیجے میں ترقی پذیر ممالک کو درپیش ہیں اور ان کو اقتصادی اعتبار سے کھو کھلا کر رہے ہیں۔

اسلام کا تصور عالمگیریت:

انسانی فطرت تمام اقوام میں بلا تخصیص نسل و وطن عالمگیر ہے کوئی قوم اور کوئی ملک ایسا نہیں جس میں انسانی فطرت اور اس کے لوازمات و خصائص موجود نہ ہوں آسمانی مذہب چونکہ فطرت انسانی کی تنکیل اور سعادت کے لئے آیا ہے اس لئے ضروری ہے کہ انسانی دین بھی انسانی فطرت کی طرح ہمہ گیر ہو اور یہی دین کے عالمگیر ہونے کا مطلب ہے اور انسانی فطرت جس طرح عالمگیر ہے اسلام بھی اس طرح عالمگیر اور آفاقی دین ہے۔ وہ کسی مخصوص قوم اور قبیلے کے لئے نہیں ہے بلکہ روئے زمین پر بننے والے ہر انسان کے لئے ہے اس کی دعوت نسلی، قومی یا جغرافیائی حدود میں مقید نہیں رہی بلکہ دنیا کے جس کونے پر انسان نے قدم رکھا دعوت اسلامی بھی وہاں پہنچی اور اپنی بلند تعلیمات اور اقدار و اخلاق سے لوگوں کو اپنی آغوش میں لے لیا۔

اسلام کی انہی بلند و ارفع تعلیمات، اعلیٰ اقدار اور بے مثال عدل و انصاف کا نتیجہ تھا کہ اس کی آغوش میں آنے والے شاہ و گدا بھی تھے اور سفید و سیاہ بھی، عرب بھی تھے اور عجم بھی غرضیکہ ہر طبقے کے لوگ اس سے متاثر ہو کر اس کے سایہ رحمت میں آئے۔

اس جہاں کے ہر طبقے کا اسلام کے زیر سایہ آنا ہی اس کے عالمی اور آفاقی مذہب ہونے کی دلیل ہے۔ اگر اسلام کسی قوم یا قبیلہ کے ساتھ خاص ہو تو اس مذہب کے پیروکار ہر قوم و نسل سے تعلق رکھنے والے نہ ہوتے۔ علاوہ ازیں قرآن پاک میں بہت سی آیات ہیں جن سے ثابت ہوتا ہے۔ کہ آنحضرت ﷺ کی رسالت، قرآن کریم کی دعوت اور اسلام کا پیغام ہر خلطے پر بننے والے انسانوں کے لئے ہے۔

ارشاد باری تعالیٰ ہے: و ما ارسلنَاك الْرَّحْمَةُ للْعَالَمِينَ (۲۸)

اور ہم نے آپ کو تمام جہاں والوں کے لئے رحمت بنا کر بھیجا ہے۔

نیز اللہ تعالیٰ کا فرمان ہے و ما ارسلنَاك الْكَافِةُ لِلنَّاسِ (۲۹)

اور ہم نے آپ کو تمام لوگوں کے لئے پیغمبر بنانے کا بھیجا ہے۔
ایک اور جگہ ارشاد باری تعالیٰ ہے۔

قلْ يَأَيُّهَا النَّاسُ أَنِّي رَسُولُ اللَّهِ إِلَيْكُمْ جَمِيعًا (۷۰)

آپ کہہ دیجئے کہ اے لوگوں میں تم سب کی طرف سے پیغمبر بنانے کا بھیجا گیا ہے۔
ایک دوسرے مقام پر تمام لوگوں کو مخاطب کر کے کہا گیا ہے:

يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ (۷۱)

اے لوگوں پر رب کی عبادت کرو جس نے تم کو پیدا کیا ہے۔

قرآن حکیم کی ان آیات سے معلوم ہوتا ہے کہ اسلام ایک عالمی مذہب ہے اور اس کی تعلیمات کا تعلق صرف ان ہی لوگوں سے نہیں ہے جو آنحضرت ﷺ پر ایمان لائے ہو رسول اور ہر نبی اللہ تعالیٰ کی طرف سے وہی دین لے کر آیا ہے جس کی تجدید آپ ﷺ نے فرمائی اس لئے اگر یہ کہا جائے کہ حضرت آدم علیہ السلام سے لے کر آنحضرت ﷺ تک ہر نبی نے اسلام کی دعوت دی ہے تو غلط نہ ہو گا۔ قرآن و سنت سے اس کی تائید ہوتی ہے۔ فرمان باری تعالیٰ ہے۔

كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّنَ مُبَشِّرِينَ وَمُنذِرِينَ وَأَنْزَلَ مَعَهُمُ الْكِتَابَ بِالْحَقِّ لِيَحُكِّمَ بَيْنَ النَّاسِ فِيمَا اخْتَلَفُوا فِيهِ (۷۲)

در اصل لوگ ایک ہی گروہ تھے اللہ تعالیٰ نے انبیاء علیہ السلام کو خوشخبریاں دینے اور ڈرانے والا بنانے کا بھیجا اور ان کے ساتھ سچی کتابیں نازل فرمائیں تاکہ لوگوں کے ہر اختلافی امر کا فیصلہ ہو جائے۔
اس آیت کریمہ کی تفسیر میں حضرت عبد اللہ بن عباسؓ فرماتے ہیں۔

”حضرت نوح اور آدم علیہما السلام کے درمیان دس صدیوں کا فاصلہ ہے۔ اس عرصے میں تمام لوگ ایک ہی مذہب پر عمل پیراتھے“ (۷۳)

حضرت نوح علیہ السلام کے بعد انبیاء بنا اسرائیل نے بھی اسی اسلام کی دعوت دی جس کی دعوت ان سے پہلے حضرت نوح علیہ السلام اور ان سے قبل حضرت آدم علیہ السلام دے چکے تھے۔ ارشاد ربانی ہے۔

وَقَضَى رَبُّكَ أَلَا تَعْبُدُوا إِلَّا إِيَّاهُ (۷۴)

اور تیرے رب نے حکم دیا ہے کہ اس کے سوا کسی کی عبادت نہ کرو۔ اور جب آنحضرت کو رسول بنانے کر بھیجا گیا تو آپ نے اسی دعوت کی تجدید فرمائی اور اسی اسلام کی طرف لوگوں کو بلا یا جس کی طرف آپ سے پہلے تمام انبیاء پوری انسانیت کو دعوت دے چکے تھے۔ اس لئے یہ کہنا بجا ہے کہ اسلام اسی روز سے عالمی ہے جب سے یہ عالم قائم ہے اور یہ اسی وقت سے ہمہ گیر ہے جب سے یہ کون و مکان سمجھا یا گیا ہے۔

تعلیمات اسلام:

اسلام نے جنس، دین اور زبان کے اختلاف کو بنی نوع انسان کی فطری عادت قرار دیا ہے اور اپنی تہذیب اور ثقافت دوسروں پر مسلط کرنے کی کوشش نہیں کی بلکہ اسلامی تہذیب دراصل تمام عالمی تہذیبوں کا قدر مشترک ہے اس نے تمام دوسری تہذیبوں کی اچھی بات کو قبول کیا ہے۔ اور اپنے سے نہ ٹکرانے والی عادات کو باقی رکھا ہے۔

اسلام اقوام کی خصوصیات کا احترام کرتا ہے۔ اور مقامی تقاضوں اور تہذیبوں کی بقا کا داعی ہے۔ اسلامی تاریخ میں کوئی ایسا واقعہ نہیں ملتا ہے جس سے معلوم ہوتا ہو کہ مسلمانوں نے دیگر اقوام کے لئے کوئی راستہ مقرر کیا ہو ان کو کسی ایک رخ پر چلا یا ہو یا کسی خاص نظام کے تابع کیا ہو بلکہ مسلمانوں نے ہمیشہ مختلف مذاہب، زبانوں اور قوموں کا نہ صرف اعتراف کیا ہے بلکہ ان کے ساتھ بہترین معاملہ کیا ہے یہی وجہ ہے کہ یورپ و افریقہ سے ایشیا تک کے طول و عرض میں پھیلی ہوئی مسلمانوں کی حکومت میں عیسائی، یہودی، جوہی اور دیگر مذاہب کے پیروکار امن و سلامتی کے ساتھ رہے ہیں ان کے سامنے ہمیشہ ارشاد خداوندی پیش نظر رہا ہے۔

یا ایها الناس انا خلقنا کم من ذکر و انشی و جعلنا کم شعوبا و قبائل لتعارفوا ان اکرمکم عند الله اتقاکم (۷۵)

اے لوگو ہم نے تمہیں ایک مرد اور ایک عورت سے پیدا کیا ہے اور تمہارے مختلف گروہ اور قبائل بنائے تاکہ تم ایک دوسرے کی شناخت کر سکو اور اللہ کے نزدیک تم میں زیادہ عزت والا وہ ہے جو سب سے زیادہ منتفی ہے۔

اسلام جبراً کسی کو اس کے حلقة آغوش میں داخل ہونے کا داعی نہیں ہے۔ بلکہ اس سلسلہ میں اس کی تعلیمات واضح ہیں۔ ارشاد باری ہے۔

لا اکراه فی الدین (۷۶) دین میں کوئی سختی نہیں۔

اسلام ہر میدان میں لوگوں کے لئے راہ نما ہے۔ زمان و مکان کی حدود سے بالاتر ہو کر وہ ہر ما جوں میں ہدایت کا پیام برہے۔ اس کا اپنا معاشری، معاشرتی اور عالمی نظام ہے۔ اس کی ایک مخصوص تہذیب اور منفرد ثقافت ہے۔ اس کا

اقتصادی نظام انوت، مساوات اور بیانیگفت جیسے اصولوں پر مبنی ہے۔ جوزندگی کو امن و سکون عطا کرتا ہے اور معاشرتی طبقات کے درمیان قائم خلیج کو چاک کرتا ہے۔ اس کے اقتصادی نظام کے اصولوں کا سب سے بڑا امتیاز یہ ہے کہ ان میں پنجگانی کے ساتھ ساتھ لپک بھی ہے یہی وجہ ہے یہ نظام ہر زمانے کے لئے قابل عمل ہے۔ البتہ ان اصولوں میں چند ایسے بھی ہیں جو ناقابل تغیر ہیں جیسے زکوٰۃ اور مال غنیمت کے مصارف، سود، قماری بازی، چوری، ملاوت، کم تول وغیرہ کی حرمت اور ناجائز طریقے سے لوگوں کا مال کھانا وغیرہ جبکہ دوسرا طرف اسلام نے سربراہ مملکت کو اجازت دی ہے کہ وہ ہر زمانے کے مطابق اقتصادی نظام کو چلاتے اور بدلتے ہوئے حالات میں اس کا پیغام عام کرے۔ اس لئے یہ ناممکن ہے کہ اسلام کے سچے پیر و کار اسلامی تعلیمات کو چھوڑ کر گلوبالائزیشن کے پیش کردہ نظام کو اپنالیں جبکہ دیگر اقوام چونکہ اپنی اپنی رسومات کی حد تک اپنے مذہب اور دین کی پابند ہیں معاشری یا معاشرتی اور عائلی نظام میں ان کا دین ان کی راہنمائی کرنے سے قاصر ہے۔ اس لئے انہیں جدید عالمی نظام کو قبول کرنے میں زیادہ تسلیم نہیں ہو گا۔

گلوبالائزیشن زمانہ جاہلیت کا نمونہ:

درحقیقت گلوبالائزیشن زمانہ جاہلیت کا نمونہ ہے۔ زمانہ جاہلیت انسانیت کا تاریکہ ترین دور تھا۔ جہاں بے شمار اخلاقی، معاشرتی اور روحانی خرابیاں پائی جاتی ہیں۔ سودخوری، جنس پرستی اور سیاسی انار کی جیسے مسائل جنم پاچکے تھے مختلف قسم کی برائیاں جاہلی معاشرے کا حصہ بن چکے تھے۔

آج گلوبالائزیشن جن نظریات کا داعی ہے اور جن افکار و خیالات کو لاگو کرنا چاہتا ہے۔ بلاشبہ وہ انہی جاہلی مفاسد کا پرتو ہے۔ جاہلیت کی طرح گلوبالائزیشن نے بھی سود اور جنس پرستی کو درست قرار دیا، زمانہ جاہلیت میں جس طرح جاگیر داروں کے مفادات ہی کو محبوب رکھا جاتا تھا اور غربا کا عرصہ حیات نگ کیا جاتا تھا اس طرح عالمگیریت میں بھی چند مخصوص کمپنیوں کے مالکان کے ذاتی مفادات کی رعایت کی جاتی ہے غریب اور نادار لوگوں کو لوٹ مار کا نشانہ بنایا جاتا ہے۔ دور جاہلیت میں جس طرح عورت کی حیثیت ایک سامان سے زائد تھی اس طرح عالمگیریت کے دور میں آزادی نسوں کے نام پر اس کا استحصال کیا جا رہا ہے۔

عالمگیریت ساز کاروں نے عالمی استحکام کے نام پر سیاسی انار کی پھیلائی اور زمانہ جاہلیت میں جس طرح اقتدار پر طاقتور کا قبضہ ہوتا تھا اس نام نہاد مہذب دور میں بھی عالمی اقتدار پر چند طاقتلوں کا قبضہ ہے۔ جو اقوام متعددہ اور سلامتی

کو نسل کے ذریعے پوری دنیا کو غلام بنائے ہوئے ہیں اس لئے یہ کہنا بالکل بجا ہے کہ آج کا گلوبالائزیشن زمانہ جامیلیت کا نمونہ اور اس کا عکاس ہے۔

گلوبالائزیشن اسلام مخالف:

عالیگیریت محض سیاسی یا اقتصادی تحریک کا نام نہیں ہے بلکہ براہ راست اسلام پر حملہ ہے۔ اس لئے کہ اسلام ہی ایک ایسا دین ہے جو اپنی آفاقت کی وجہ سے گلوبالائزیشن کے فتنے کا مقابلہ کر سکتا ہے۔ عالیگیریت کے پالیسی سازوں نے اپنے منصوبوں میں جہاں سیاسی، اقتصادی اور معاشرتی میدانوں میں اپنے مقاصد اور مفادات کا حصول شامل ہے وہیں اسلام کو کمزور کرنا اور اس پر پورش کرنا بھی ان کی اولین ترجیحات میں داخل ہے۔

آن ہر مسلم ملک میں ایسی تنظیمیں اور ادارے قائم ہیں جو آزادی، جمہوریت اور حقوق انسانی کے نام پر اسلام کے خلاف محاذ آرائی میں مصروف ہیں۔ ان کا مقصد اسلامی تہذیب و ثقافت کی مخالفت کرنا، اسلامی قوانین کے بارے میں شکوک و شبہات پیدا کرنا، مسلم عورت کے مسائل کے حوالے سے اسلام پر نکتہ چینی کرنا ہے۔

گلوبالائزیشن اسلام کے خلاف علی الاعلان جو سازش کر رہا ہے اس بارے میں ڈاکٹر عمر الحبی رقطراز ہیں۔

”گلوبالائزیشن اسلام کے خلاف جو حملہ آور ہے، انہیں درج ذیل نکات میں بیان کیا جاسکتا ہے۔

۱۔ مسلمانوں کے دینی عقائد میں شکوک و شبہات پیدا کر دیئے جائیں تاکہ مسلمان اپنے مذہب کا سہارا نہ لے سکیں جو دراصل ان کا سب سے بڑا سہارا ہے۔

۲۔ مغربی مادیت پرست اور مخدانہ افکار و خیالات کو زیادہ سے زیادہ رواج دینے کے مقصد سے مسلمانوں کے مقامات مقدسہ کو مغربی طاقتوں کے زیر اثر کر دیا جائے تاکہ مسلمانوں کے پاس کوئی مرکز نہ رہے۔

۳۔ ہر ملک میں اسلامی عقیدہ کی جگہ مادی فلسفہ کو داخل کر دیا تاکہ مسلمان اسلامی عقائد سے کوئی روشنی نہ حاصل کر سکیں۔

۴۔ اسلام کو حکومت اور سیاست سے بے دخل کر دیا جائے اور مغربی اقدار پر منی سیکولر فلسفے کی بنیاد پر حکومتوں کی تشکیل کی جائے۔ (۷۷)

در اصل عالیگیریت کے قائدین کو یہ معلوم ہے کہ اسلام میں چونکہ اس کا نعم البدل بننے اور ہر سطح پر اس کا مقابلہ کرنے کی صلاحیت موجود ہے۔ اس لئے اسلام کو محض ایسا مذہب بنادیا جائے جو چند اکان کی ادائیگی کا مطالبہ کرتا ہو عملی زندگی میں اس کا کوئی کردار نہ ہو۔

مذکورہ بالا سطور سے اسلام اور عالمگیریت کے درمیان فرق واضح ہو جاتا ہے اول الذکر میں خیر ہی خیر ہے اور ساری انسانیت کے لئے بھلائی ہے اور موخر الذکر میں شر ہی شر ہے اور تمام بني نوع انسانی کے لئے ضرر رہا ہے۔ اس امر کی شہادت ایک فرانسیسی مفکر دیتے ہوئے رقمطراز ہے۔

”عالمگیریت کے ذریعے سرمایہ دارانہ نظام میں جتنی تیزی کے ساتھ پھیلا دیا ہو گا، اتنی سرعت کے ساتھ قبیلے، قوم اور دین کے نام پر جنگوں میں اضافہ ہو گا۔ جوں جوں مواصلات کے میدان میں ترقی ہوتی رہے گی لوگ غلامی کی زنجیروں میں جکڑے جاتے رہیں گے اتحاد پارہ پارہ ہو جائے گا۔ خاندان قبیلے اور وطن کی پشت پناہی نہ ہونے کی وجہ سے خوف و دہشت میں اضافہ ہو گا۔ معیار زندگی میں جس رفتار سے بلندی آئی جائے گی اسی رفتار سے ظلم و بربریت اور جرائم بھی بڑھتے رہیں گے،“ (۷۸)

گلوبالائزیشن کا سد باب:

گلوبالائزیشن ایک حقیقت ہے جس سے انکار کرنا ممکن نہیں اس کی راہ ہموار کرنے کے لئے تمام ذرائع ووسائیل ہمہ وقت مصروف ہیں۔ مغرب ایک بار پھر پوری دنیا پر حکومت کرنے کی ہو سکے نتیجے میں عالمگیریت کا الباڈہ اوڑھ کر اور سامراجیت کا علم ہاتھ میں اٹھائے مشرق کی طرف پیش قدی کر رہا ہے اس کی برق رفتاری کو دیکھتے ہوئے وہ دن دور نہیں لگتا جب بروجر کا ہر ذرہ مغرب زدہ ہو جائے گا۔ جس وقت سے اس کے بھیانک اور مکروہ چہرے سے ناقب اٹھا ہے مسلم مفکرین و دانش ورثے حد متمنگر ہیں کہ اس چلنچ یا استعمار کے اس نئے طریقے کو کس طرح مقابلہ کیا جائے۔ اس بارے میں تین آراء پیش کی جاسکتی ہیں۔

۱۔ عالمگیریت کے سامنے سر تسلیم خم ہو جانا چاہئے اور اس کے دعویٰ کے مطابق اس کو انسانیت کے لئے ناگزیر ضرورت اور سرچشمہ خیر مان لیا جائے۔

۲۔ عالمگیریت کو کامل طور د کیا جائے اور اس کی ہر سطح پر بھر پور مزاجمت کی جائے۔

۳۔ عالمگیریت کے ثابت پہلوؤں سے فائدہ اٹھایا جائے اور اس کے منفی پہلوؤں سے احتراز کیا جائے۔ اول الذکر ویہ یا نقطہ نظر اس نے درست نہیں کہ عالمگیریت کا اصل نشانہ امت مسلمہ بالخصوص اور اقوام عالم بالعموم ہے۔ مفکرین نے اس صیہونی امریکی عالمگیریت کے درست ہونے کا اعتقاد رکھنے کو کفر اور ارتداد قرار دیا ہے۔ کیونکہ اس کا مقصد عقیدہ، مذہب، تہذیب، طرز زندگی اور اخلاقیت و اقدار وغیرہ کی تبدیلی اور انہیں

امریکی صیہونی رنگ دینا ہے۔ لہذا یہ منصوبہ مکمل طور پر اسلام کے خلاف اور اس کے متصادم ہے۔ جہاں تک تعلق دوسرے نقطہ نظر سے وہ عملی طور پر مختلف وجوہات کی بنیان پر ناممکن ہے۔

۱۔ عالمگیریت کا پروپیگنڈا پوری دنیا کو اپنی لپیٹ میں لے چکا ہے۔ عالمی سطح پر سیاسی، معاشری اور تکنیکی میدانوں میں اتنی تیزی سے اور ایسے ڈرامائی انداز میں تبدیلیاں آئی ہیں جو پہلے کبھی مشاہدے میں نہیں آئی تھیں ابلاغ کی سہولتوں نے جغرافیائی حدود کے تصور کو ختم کر دیا ہے۔ دنیا ب گلوبل ولیج (Global Village) ہے اور ہر انسان اس کا شہری ہے لہذا کسی خوں میں بند نہیں رہ سکتا اور دنیا سے کٹ کر گوشہ نشی اختیار نہیں کی جاسکتی ہے۔

۲۔ موجودہ عالمی نظام کا خمیر، لین دین، تبادلے اور مشرکہ کہ تعاون سے بڑھا ہے لہذا کوئی فریق یا جماعت اپنے آپ کو دنیا سے علیحدہ نہیں رکھ سکتا۔

۳۔ عالمگیریت لا تعداد ذرائع ابلاغ کے ذریعے لوگوں کو اپنا اثر و رسوخ حاصل کر چکی ہے۔ ان ذرائع ابلاغ پر نہ صرف افراد بلکہ حکومتوں کے لئے بھی کنٹرول کرنا ممکن ہے۔

اس طرح کے بہت سے دیگر اسباب کی وجہ سے عالمگیریت کی بالکلیہ مزاحمت کرنا ناممکن دیکھائی دیتا ہے۔ البتہ مونخر الذکر نقطہ نظر سے اتفاق کیا جاسکتا ہے۔ لیکن مسئلہ یہ ہے کہ عالمگیریت کے ثابت اور منفی پہلوؤں میں احتیاز کرنا آسان کام نہیں اس کے لئے بڑی جدوجہد اور مسلسل محنت کی ضرورت ہے۔ یہ احتیازی عمل انفرادی اور اجتماعی سطح پر سرا نجام دیا جاسکتا ہے۔ اسلام کے مقاصد اور اس کی جامعیت سے واقفیت حاصل کی جائے اور اسلام مختلف پروپیگنڈے سے آگاہی حاصل کر کے ان کے اہداف و خطرات سے نپٹنے اور ان کی مزاحمت کے لئے ہمہ وقت تیار رہنا چاہئے۔ اور اس کے مقابلے کی بھروسہ تیاری کریں اپنے دین اسلام کی تعلیمات کی روشنی میں اس کا تبادل پیدا کریں اور انہیں اقوام عالم با خصوص امت مسلمہ کے سامنے لا کیں اس کے ساتھ ساتھ امت مسلمہ کو باہم متحداً اور مضبوط تر ہونے کے بارے میں اقدامات کئے جانے چاہئیں تاکہ تمام قدرتی ذرائع ووسائیں سے فائدہ اٹھایا جاسکے اس طرح عالمگیریت کے نہ صرف منفی روحانات سے بچا جاسکتا ہے بلکہ اس کے مفید پہلوؤں سے رہنمائی بھی لی جاسکتی ہے۔

عالمگیریت کا مقابلہ محض سرکاری قراردادوں اور حکومتی سفارشات کے ذریعے نہیں کیا جاسکتا ہے۔ بلکہ ہمیں اسلام ہی کی طرف رجوع کرنا ہو گا۔ اس لئے کہ اسلام ہی میں وہ طاقت ہے جس کے ذریعے اس عالمگیریت کے کدار ک کیا جاسکتا ہے۔ ہمیں اپنے دین و مذہب اور تہذیب و ثقافت کے حوالے سے ہر طرح کی لپک پس پشت ڈالنا ہو گا۔ نیز اسلامی تعلیمات اور اسلامی تہذیب و تمدن پر سختی کے ساتھ عمل بجا لانا ہو گا۔

گلوبالائزیشن کی تاریک رات کا آغاز ہو چکا ہے اگرچہ اس کی تاریکی نے ابھی تک پوری طرح اس عالم کو اپنی لپیٹ میں نہیں لیا لیکن اگر بد قسمتی سے امت مسلمہ خواب غفلت کا شکار رہی تو وہ وقت دور نہیں جب عالمگیریت کا خوفناک سایہ تمام عالم پر چھا جائے گا اور ہر چیز کو مغرب زدہ کر دے گا۔

حوالہ جات و حواشی

- (۱) فیروز الدین، فیروز اللغات، ص: ۸۸۸
- (۲) وحید الزمان، القاموس الوحيد، ص: ۱۱۱۹
- (۳) اردو لغت، ص: ۱۰ / ۲۸۰
- (۴) مجعع اللغة العربية قاهرہ نے گلوبالائزیشن کے لئے لفظ "العولمة" ہی استعمال کیا ہے۔ ڈاکٹر محمود فہی جازی، رسالہ الہلال قاہرہ مارچ ۲۰۰۰ء
- (۵) ڈاکٹر مصطفیٰ رجب، مخاطر العولمة علی المجتمعات العربية، مجلہ البيان، ۱۳
- (۶) ڈاکٹر مصطفیٰ رجب، New Collegiate Dictionary P. ۲۱۵
- (۷) صالح الرقب، العولمة، ص: ۵
- (۸) صالح الرقب، العولمة، ص: ۵
- (۹) Standards Mahtir Muhammad, Westernization and the acceptance of western standards, p. ۲۷
- (۱۰) صالح الرقب، العولمة و تاثیرها علی العالم الاسلامی، ص: ۷
- (۱۱) The International Encyclopedia of Business and Management ۱ / ۱۶۲
- (۱۲) صالح الرقب، العولمة، ص: ۵، نعیم شومان، العلومۃ میں انتظام ایکنولوژیہ الحدیثیہ، ص: ۷۱
- (۱۳) احمد مصطفیٰ عمر، المستقبل العربي، ص: ۷۲
- (۱۴) علي حرب، صدمة العولمة في خطاب النخبة ، ص: ۷۱
- (۱۵) صالح الرقب، العولمة، ص: ۷

- (۱۶) محمد عابد الجابری، العرب والعولمة، ص: ۷۷
- (۱۷) محمد ابراہیم المبروك، الاسلام والعولمة، ص: ۱۰۱
- (۱۸) صالح الرقب، العولمة، ص: ۶
- (۱۹) مصطفیٰ محمود، رسالہ الاسلام وطن، ص: ۱۳۸
- (۲۰) محمد عابد الجابری، العرب، والعولمة، ص: ۷۷
- (۲۱) روزنامہ الخیج، ۲۰۰۰ء / ۲/۵
- (۲۲) حسن خفی و صادق جلال، ما العولمة، ص: ۱۳۶، رسالہ المنتدى، عدد ۱۹۳، ۱۹۹۹ء، ماهِ الاستقبل، عدد ۱۳۰، مئی ۲۰۰۲ء
- (۲۳) الخطیب، تاریخ بغداد، ص: ۱۰/۱۷
- (۲۴) سویٹزر لینڈ کا مشہور شہر ہے۔
- (۲۵) ڈاکٹر اکرم عبد الرزاق المشہدی، بروکوولات حکماء، صیہون، جذور العولمة والمؤامرة الصیہونیة، علی العالم، ص: ۳۳
- (۲۶) نذر الحفیظ، مغربی میڈیا، ص: ۶۸
- (۲۷) نذر الحفیظ، مغربی میڈیا، ص: ۶۸
- (۲۸) صالح الرقب، العولمة، ص: ۱، یاسرندیم، گلوبالائزیشن اور اسلام، ص: ۷۳
- (۲۹) صادق جلال، ماهی العولمة، ص: ۳۷، جودت سعید عبد الوہاب علوانی، الاسلام والغرب والدیکراتیکیہ، ص: ۱۸
- (۳۰) یاسرندیم، گلوبالائزیشن اور اسلام، ص: ۷۶
- (۳۱) صالح الرقب، العولمة، ص: ۸
- (۳۲) محمد انیس الرحمن مدینے سے واٹ ہاؤس تک، ص: ۳۷ یاسرندیم، گلوبالائزیشن اور اسلام، ص: ۸۷
- (۳۳) نذر الحفیظ، مغربی میڈیا اور اس کے اثرات، ص: ۹۶
- (۳۴) نذر الحفیظ، مغربی میڈیا، ص: ۷۶
- (۳۵) نذر الحفیظ، مغربی میڈیا، ص: ۷۶
- (۳۶) ایضاً
- (۳۷) صالح الرقب، العولمة، ص: ۹

- (۳۸) عبد سعید، عبد السلام عیل، العولمة والعالم الاسلامی، ص: ۱۳
- (۳۹) صالح الرقب، العولمة، ص: ۹
- (۴۰) ڈاکٹر عزت السيد، اخیار مزاعم العولمة، ص: ۵
- (۴۱) یاسر ندیم، گلوبالائزیشن اور اسلام، ص: ۹۶
- (۴۲) نذر الحفیظ، مغربی میڈیا، ص: ۲۵
- (۴۳) مزید تفصیل کے لئے دیکھئے طارق وحید بہب، نیو ولڈ آرڈر اور اسلام اور پاکستان، ص: ۲۳، محمد طاہر قادری، نیو ولڈ آرڈر اور عالم اسلام، ص: ۳۷
- (۴۴) دراسة حول العبد التاريخي المعاصر لمفهوم العولمة، ص: ۸۰
- (۴۵) عماد الدين خليل، تحديات النظام العالمي الجديد، ص: ۲۷
- (۴۶) جمال قنان، نظام عالمی ام سیطرة استعماریہ جدیدہ، رسالہ المستقبل العربي، ص: ۳۰
- (۴۷) صالح الرقب، العولمة، ص: ۲۳
- (۴۸) محمد عابد الجابری، العرب والعولمة، ۱۲۵
- (۴۹) سیارا الجمیل، العولمة الجديدة والحال الحیوي، ص: ۷۵
- (۵۰) محمد عابد الجابری، العرب والعولمة، ۱۲۵
- (۵۱) یاسر ندیم، اسلام اور گلوبالائزیشن، ص: ۱۷۰
- (۵۲) حسن حلقی، ما العولمة، ص: ۲۳
- (۵۳) یاسر ندیم، اسلام اور گلوبالائزیشن، ص: ۱۷۰
- (۵۴) محمد علی، منظمة التجارة العالمية، ص: ۹۶
- (۵۵) حامد فرزات، امریکا المستبدہ، ص: ۸۲
- (۵۶) تقی عثمانی، اسلام اور جدیدہ معیشت و تجارت، ص: ۹۲
- (۵۷) حامد فرزات، امریکا المستبدہ، ص: ۱۵
- (۵۸) ايضاً، ص: ۶۲
- (۵۹) ڈاکٹر محمد بن سعود، منظمة التجارة العالمية، رسالہ الہیان عدد، ۱۷۰، ص: ۱

- (٢١) تفصیل کے لئے دیکھے عاطف سہیل صدیقی، *Globaliation from the Perspective of Islam*
- and Modernity p: ٦٢
- (٢١) صالح الرقب، العولمة، ص: ١٩
- (٢٢) نهاية الحضارة، رسالہ البيان، ص: ١٠٢
- (٢٣) صلاح الفضل، العولمة لمصلحة الاغنياء، اخبار الرأي العام کویت
- (٢٤) صالح الرقب، العولمة، ص: ٢١
- (٢٥) محمد عبد الجباری، العرب والعلومة، ص: ١٣١
- (٢٦) الرسالة غزہ پی ١٣١، ص: ٢١
- (٢٧) ايضاً
- (٢٨) سورة الأنبياء: ٧
- (٢٩) سورة سبأ: ٢٨
- (٢٠) سورة الأعراف: ١٥٨
- (٢١) سورة البقرة: ٢١
- (٢٢) سورة البقرة: ٢١٣
- (٢٣) ابن كثیر، تفسیر القرآن العظیم، ص: ١/٢٥١
- (٢٤) سورة الإسراء: ٣٢
- (٢٥) سورة الحجراۃ: ١٣
- (٢٦) سورة البقرة: ٢٥٢
- (٢٧) ڈاکٹر عمر، العولمة امام عالیہ الشریعۃ الاسلامیۃ، ص: ٥١
- (٢٨) العولمة عالمیۃ الاسلام، رسالہ البيان، عرب امارات، ص: ٣١

